

an>

Title: Need to provide compensation to grape farmers and exporters who suffered huge losses in the year 2010 -laid.

श्री हरिश्चन्द्र चव्हाण (दिंडोरी): मैं सरकार का ध्यान 2010 के दौरान अंगूर के निर्यातकों एवं अंगूर किसानों को निर्यात सम्बंधी कार्यों में लापरवाही से करोड़ों रूपये के हुए नुकसान की तरफ दिलाना चाहता हूँ। इस नुकसान के कारण कई अंगूर निर्यातक दिवालिये भी हो गये थे। इसका खामियाजा अंगूर किसानों को भी उठाना पड़ा था। इसकी सूचना केन्द्र सरकार के पास है। इस सम्बन्ध में विगत वर्षों से मैं अंगूर किसानों को एवं अंगूर निर्यातकों को हुए नुकसान की भरपाई के लिए प्रयास कर रहा हूँ। इस सम्बन्ध में कई केन्द्रीय मंत्री गण ने अपनी चिंता व्यक्त की है और वाणिज्य एवं उद्योग मंत्रालय के उच्च अधिकारियों के साथ बैठक भी की है। इस सम्बन्ध में अंगूर किसानों और निर्यातकों को हुए नुकसान में मुआवजा सम्बन्धी अनुमान रिपोर्ट भी एपीडा ने प्रस्तुत कर दी है। महाराष्ट्र सरकार के यहाँ से भी सकारात्मक रिपोर्ट आई है, इसके बावजूद अंगूर किसानों एवं निर्यातकों को मुआवजा अभी तक नहीं मिला है।

मेरा सरकार से अनुरोध है कि अंगूर किसानों और निर्यातकों को 2010 में हुए नुकसान के लिए मुआवजा दिया जाये।